

Li Tbiddel Kollox



appell anarkist

Li kieku kellek tbiddel xi haġa f'haġtek u fid-dinja, tkun xi tkun, x'kont tbiddel? Tmur vaganza twila, għal bqija ta' haġtek? Twaqqaf il-bidla fil-klima? Issaqsi għal banek etiċi u politikanti tajbin? Li hu żgur hu li, xejn ma jista' jkun inqas realistiku milli thalli kollox kif inhu, u fl-istess ħin tistenna riżultati differenti.

Il-ġlidiet finanzjarji u emozzjonali ta' kull wieħed u waħda minnha, huma mera tad-dizastri li naraw fuq livell globali. Nistgħu inqattgħu haġġitna kollha nippruvaw nitfu dawn il-fjammi waħda waħda – imma fil-verita' kollha ġejjin mill-istess sors. L-ebda soluzzjoni frammentata ma hi se sservi. Irridu nerġgħu naħsbu kolloxx skont loġika totalment differenti.

**Biex
tbiddel
kolloxx,
ibda
minn
kullimkien.**



ibda' mid- determinazzjoni tieghek innifsek

Il-fares tal-liberta' ghadu jdur mad-dinja msejsa fuq l-im-magni tiegħu. Ġejna mwiegħda determinazzjoni kompluta tagħna nfusa: l-istituzzjonijiet kollha tas-soċjeta' tagħna huma mistennija li jipprovduhiena.

Li kieku kellek determinazzjoni kompluta fuq ħajtek, x'kont tkun qed tagħmel bħal issa? Aħseb fil-potenzjal vast ta' ħajtek: ir-relazzjonijiet li jista' jkolluk, l-affarijiet li tista' tesperjenza, il-modi kollha li bihom tista' tagħti sens lil ħajtek. Meta twilid, bħal donnu li ma kienx hemm limitu għal dak li stajt issir jew dak li stajt tagħmel. Kont tirrapreżenta l-possibilita' pura.

Normalment, ma niqfux nimmaginaw dawn l-affarijiet kollha. Ikun biss fil-mument l-aktar sbieħ tal-ħajja, bħal meta nibdew inħobbu lil xi ħadd, jew nilhqu xi għan li nkunu ridna nilhqu, jew inżuru xi pajjiż imbiegħed, li jirnexxielna naqbdaw dawk il-mument tant sbieħ, ta' kif ħajjitna jistgħu ikunu.

X'jillimita dak li jista' jgħinek tilhaq il-potenzjal tiegħek? X'saħħa għandek fuq l-ambjent ta' madwarek jew fuq kif tqatta' hinek? Il-burokrazzi li trid tħabbat wiċċek magħhom ta kuljum, sakemm timxi mal-istruzzjonijiet li jtuk, l-ekonomija li ttik is-saħħa skont kemm jirnexxielk tiġġenera profitt, dawk li jmexxu u jikkontrollaw, il-pulizija li jinsistu li l-aqwa u l-aħjar mod ta' "kif tkun dak kollu li tista' tkun" hu li tobdi l-awtorita' tagħhom – dawn qed jgħinuk biex tgħix il-massimu ta' ħajtek, bit-termini tiegħek?

Is-sigriet huwa li aħna ġa għandna d-determinazzjoni kompluta tagħna nfusna: U dan, mhux għax din ġiet mogħtija lilna, imma sempliċiment għax lanqas l-iktar dittatura totalitarja ma tista' tohodilna. Pero', eventwalment se nindunaw li x'hin nibdew naġixxu għalina nfusna, se nsibu rwieħna f'kunflitt mal-istess istituzzjonijiet li suppost qed jiggarrantulna l-liberta'.

ibda' billi tirrispondi lejk innifsek



Il-kbarat, l-politikanti, il-bosses, u dawk li jiġbru t-taxxi jgħoxew jitektellmu fuq ir-responsabilita' personali. Imma jekk verament niehdu r-responsabilita' kompluta ta' l-azzjonijiet taghna, taħseb li, biex nibdew, se nkunu qed nagħtu kas ta' l-istruzzjonijiet li jtu-na?

Matul l-istorja, saret iżjed ħsara b'riżultat tal-ubbidjenza milli mill-azzjonijiet ħżiena. L-bombi kollha tal-militar fuq livell globali huma l-manifestazzjoni fiżika tal-volonta' taghna li niddiferixxu lil haddiehor. Jekk trid tkun żgur li qatt ma tikkontribwixxi għall-gwerer, ġenocidju jew oppressjoni, l-ewwel pass hu li tieqaf tobdi l-ordnijiet.

L-istess haġa nistgħu ngħidu għall-valuri morali tiegħek ukoll. Għexieren ta' kmandanti u kmandijiet jitolbu s-sottomissioni kompluta tiegħek. U anki jekk verament trid li titfa' r-responsabilita' għad-deċizzjonijiet li tagħmel f'haġtek fuq xi alla jew dogma, kif se tagħzel liema wiehed ser ikun? Trid jew ma tridx, huwa inti dak li jagħzel bejn wiehed jew l-iehor. Normalment, hafna minn nies sempliciment jagħmlu l-għażla tagħhom skont dak li hu l-iktar familjari jew konvenjenti għalihom.

Irridu jew ma rridux, ahna responsabbli tat-twemmin u d-deċizzjonijiet taghna. Jekk nirrispondu lejna nfusna minflok lejn il-kbarat jew xi kmandamenti, jista' jkun li xorta se niġu f'kunflitt ma' xulxin, imma ta l-anqas, inkunu qed nagħmlu hekk fuq it-termini taghna nfusna, u mhux nagħmlu ħsara lil xulxin għall-gwadann tal-aġenda ta' haddiehor.

ibda' billi tfittex il-poter, mhux l-awtorita'



Il-haddiema li jahdmu għandhom il-poter; dawk ta' fuqhom u li jgħidulhom x'għandhom jagħmlu għandhom l-awtorita'. Dawk li jikru l-propjeta' fejn jgħixu u jżommu l-bini f'kundizzjoni tajba għandhom il-poter; is-sidien tal-propjeta' għandhom l-awtorita'. Xmara għandha l-poter; il-permess li bih jista' jinbena 'river dam' jagħti l-awtorita'.

Fil-verita', ma hemm xejn oppressiv fil-poter. Hafna tipi ta' poter jistgħu jservu għall-proċess tal-liberta' u l-helsien: il-poter li tiegħu hsieb lil dawk li thobb, li tiddefendi lilek innifsek u li tirisolvi argumenti li jistgħu jinqalgħu, il-poter li teżerċita l-prattika ta' l-'acupuncture' fuq xi hadd, li ssuq dagħjsa jew li taqbeż fuq trapeze. Ukoll, hemm hafna modi ta' kif wiehed jiżviluppa l-kapaċitajiet li jzidu l-liberta' ta' haddiehor. Kull persuna li taġixxi b'mod li bih tilhaq il-potenzjal tagħha, tkun qed toffri rigal lil haddiehor.

Minn naħa l-oħra, l-awtorita' imposta fuq persuni oħra, tixorbilhom il-poter tagħhom. U kull haga li int tiegħu mingħand persuni oħra bis-saħħa ta' l-awtorita', haddiehor se johodha lilek. L-awtorita' dejjem tiġi minn fuq:

Is-suldat jobdi lil **general**, li jobdi **lill-president**, li jġib l-awtorita' tiegħu **mill-kostituzzjoni**—

Il-**qassis** jirrispondi għall-**arċisqof**, l-**arċisqof** lill-**papa**, il-papa lill-**iskrittura**, li jġib l-awtorita' tagħha minn **Alla**—

L-**impjegat** jirrispondi lejn **min iħaddmu**, min iħaddem jirrispondi lil **klienti** tiegħu, li jġibu l-awtorita' mis-simbolu tal-flus: l-**ewro**—

L-**uffiċjal tal-pulizija** jmessxi 'warrant' iffirmata **mill-maġistrat**, li jġib l-awtorita' **mill-liġi**—

Il-propjeta', il-flus – fil-**quċcata** ta' dawn il-piramidi, lanqas biss insibu nies qarrieqa, sempliċment kostruzzjonijiet soċjali: iħirsa li jillupjaw lill-umanita'.

F'din is-soċjeta', il-poter u l-awtorita' tant huma meqjusin bħala haga waħda, li bilkemm nistgħu niddistingwuhom: Nistgħu biss nakkwistaw il-poter billi nħallsu bl-ubbidjenza. Madanakollu, il-poter ma jiswa' xejn bla liberta'.

Ibda' b'relazzjonijiet mibnija fuq il-fiduċja



Ghall-kuntrarju ta' l-awtorita', il-fiduċja titfa' l-poter f'idejn dawk li jikkonferixxuha u mhux dawk li jirċievuha. Persuna li akkwistat il-fiduċja ta' haddiehor ma ghandiex bżonn l-awtorita'. Jekk xi hadd ma haqqux il-fiduċja ta' l-oħrajn, żgur li ma ghandiex tinghatalu l-awtorita'! Madanakollu, hemm xi hadd li ma nafdawhx iktar mill-politikanti jew mill-kbarat?

Minghajr żbilanċi ta' poter imposta minn fuq, in-nies ghandhom inċetiva biex isolvu l-kunflitti ta bejniethom skont is-sodisfazzjon reċiproku tagħhom-li jirbhu l-fiduċja ta' xulxin. Il-ġerarkiji, minn naħa l-oħra, inehhu dan l-inċentiv, u jhallu lil min ghandu l-awtorita' biex jgħaffeg fuq kulhadd.

Fl-aqwa tagħha, il-ħbiberija hija għaqda bejn individwi ugwali li jissapportjaw u jisfidaw lil xulxin, filwaqt li jirrispettaw l-awtonomija ta' xulxin. Dan huwa kejl tajjeb ta' kif ghandna nevalwaw ir-relazzjonijiet tagħna kollha. Minghajr il-limitazzjonijiet li huma imposta fuqna llum il-ġurnata- bħaċ-ċitadinnanza, l-illegalita', il-propjeta' u d-dejn, nistgħu nerġgħu nibdew nibnu r-relazzjonijiet tagħna ibbażati fuq l-assocjazzjoni hielsa u l-għajjnuna reċiproka.

ibda' billi tirrikoncilja l-individwu mal-ħaġa shiħa



“Id-drittijiet tiegħek jieqfu fejn jibdeu id-drittijiet tal-oħrajn”. Skont din il-loġika, iktar ma hemm nies, inqas ser ikollok liberta’.

Imma l-liberta’ mhijiex sempliċiment bużżieqa żgħira bid-drittijiet personali tiegħek, magħluqin fid-dinja tiegħek, għalik wahdek. Hija ħafna iktar ikkumplikata minn hekk. Meta tidhak jew tittewweb, faċilment tista’ tħajjar lil haddiehor jidhak u jittewweb bħalek. Bħal meta tkun entużjast jew iddisprat. Ahna magħmulin mill-kanzunetti li jeħlu f’rasna, mill-burdati li jqabbduna shabna stess. Meta nsuq karozza, din tkun qed tniġġes l-atmosfera li minnha nieħdu l-arja għan-nifs; meta nuża l-medicina u l-farmaċewtika, dawn eventwalment jispicċaw fl-ilma li jixrob kulhadd. Is-sistema li kulhadd jaċċetta li jgħix taħtha hija l-istess sistema li int stess ikollok tgħix taħtha – iżda meta nies oħra jissfidaw lil din l-istess sistema, int ikollok ċans li terġa tinnegozja ir-realta’ tiegħek. Il-liberta’ tiegħek tibda’ fejn tibda’ il-liberta’ tiegħi, u tispicċa fejn tispicċa tiegħi.

Aħna m’ahniex individwi diskreti li neżistu għalina waħidna. Ġisimna magħmul minn eluf ta’ speċi differenti li qed jgħixu f’simbjożi: m’ahniex fortizza magħluqa, imma proċess ikkumplikat fejn in-nutrienti u l-mikrobi il-hin kollu deħlin u ħerġin minn ġo fina. Nghixu f’simbjożi ma’ eluf ta’ speċi oħra, bis-siġar jassorbu n-nifs li aħna stess narmu minn ġo fina. Ma naġixxux ġo vacuum, immexxija mir-raġuni; il-mewġ tal-kosmos għaddej minn ġo fina.

L-lingwa tgħina nikkomunikaw sempliċiment għax hija ħaġa li kulhadd juża. L-istess nistgħu ngħidu għall-ideat u x-xewqat tagħna: nistgħu nikkomunikawhom għax huma affarijiet akbar minna. Kull wieħed u waħda minna huwa magħmul minn kaos ta’ forzi li jmorru kontra xulxin, li kollha jestendu lil hinn minna nfusna għall-hin u l-isparju. Meta naghżlu liema minn dawn

sejrin nikkultivaw, inkunu qed niddeterminaw x'se nsibu f'kull min niltaqghu miegħu jew magħha.

Il-liberta' mhijiex xi propjeta' jew xi haġa li tista' tippossedi; hija relazzjoni. Mhijiex kwistjoni li tkun protett mid-dinja ta' barra, imma li nsibu mod li bih nimmassimizzaw il-possibilitajiet. Dan ma jfissirx li għandna nfittxu konsensus fuq kull haġa akkost ta' kollox; kemm il-kunflitt, kif ukoll il-konsensus jistgħu jimmobilizzawna kif ukoll jiddizentissizawna. Imma minflok li naqsmu d-dinja f'haġna biċċiet zġhar, ejja niehdu milli nistgħu mill-interkonnnessjonijiet tagħna.



ibda' mill- liberazzjoni tax-xewqat tieghek



Fis-soċjeta' li ngħixu fiha, lanqas il-passjonijiet tagħna ma huma verament tagħna; huma passjonijiet ikkultivati mir-rikamar u forom oħra ta' propoganda, immirati biex iħalluna niġru wara l-karrota tas-suq, bħal ħmir. Bis-saħħa ta' l-indottrinazzjoni, in-nies isibu ruħhom kuntenti bihom infushom talli jagħmlu affarijiet li inevitabilment ser iżommuhom miserabbli fuq il-medda ta' ħajjithom. Aħna maqbudin fit-tbatija tagħna stess, u l-ferħ li nħossu f'ħajjitna huwa sempliċiment l-qoxra fuq kollox.

Biex inkunu verament liberi, għandna bżonn kontroll fuq il-proċessi li li jipproduċu ix-xewqat u l-aspirazzjonijiet tagħna. Il-liberazzjoni ma tfissirx biss li nissodisfaw ix-xewqat li għandna llum, imma li nwessgħu is-sens ta' x'hinu possibli sabiex dawn l-istess xewqat ikunu jistgħu jinbildu mar-realtajiet li dawn stess jġieghluna nikkreaw. Il-liberazzjoni tfisser li nagħtu daharna lil gost pervers li niehdu meta ninfurzaw, niddominaw u nipposedu. Ifisser li nsibu l-pjaċir fl-affarijiet li jehilsuna mill-makkinarju ta' l-ubbidjenza u l-kompetizzjoni. Jekk xi darba qatt irnexxielek tinheles minn vizzju ikrah, bħat-tipjip, proabilment għandek idea xi tfisser li tittrasforma u tbiddel ix-xewqat tieghek.


ibda' mir- rivolta



Il-bigoti tipikament iwehħlu fi gruppi soċjali speċifiċi għal problemi sistematiċi – Il-Lhud għall-kapitaliżmu sfrenat, l-immigranti illegali li jiehdu lna xogħolna – bl-istess mod li in-nies iwehħlu f'politikanti individwali tal-korrużjoni fil-politika. Imma l-problema huma is-sistemi f'hom infushom. Ma tagħmilx differenza min ikollu l-poter, għax fil-verita' kollha jipproduċu l-istess żbilanċ fil-poter. Il-problema ma hijiex illi dawn is-sistemi mhux qed jaħdmu sew, imma li appuntu li qiegħdin hemm u qed jiffunzjonaw.

L-għeddewa tagħna ma humiex nies umani, imma l-istituzzjonijiet u r-rutini li jifriduna minna n'fusna u minn xulxin. Hemm iżjed kunflitti ġo fina n'fusna milli kunflitti bejnietna. L-istess h'sarat u djufja li nsibu fiċ-ċivilizzazzjoni insibuhom fil-h'berijiet tagħna u f'qalbna u ruħna; dan ma huwiex kunflitt bejn in-nies imma kunflitt bejn tipi differenti ta' relazzjonijiet, ta' modi ta' għixien. Meta ma naċċettawx ir-rwoli tagħna fl-orndni li tirrenja bħal issa, inkunu qed nistiednu nies oħra biex jagħzlu naħa huma wkoll.

L-aħjar haġa li nistgħu nagħmlu hu li narmu l-kunċett kollu tad-dominazzjoni l-baħar – mhux li nimmanigjaw id-dettalji tad-dominazzjoni b'mod iktar 'fair', mhux li nbiddlu n-naħa tagħna fuq il-grawnd tal-logħoba, u min kien jiddomina jieħu l-pożizzjoni ta' min hu sfruttat u viċi-versa, mhux li nstabilizzaw is-sistema billi n'irformawha. L-għan tal-protesta ma huwiex illi nitolbu mexxejja iktar legittimi, imma li nuru li nistgħu nagħxix fuq is-saħħa tagħna stess, li ninkoraġġixxu nies oħra jagħmlu l-istess u li ninkoraġġixxu lill-awtoritajiet milli jinterferu. Din ma hijiex kwistjoni ta' gwerra- il-kunflitt binarju bejn żewġ għedewwa militariżzati – imma ta' diżubbidjenza kontagġuża. Ma huwiex biżżejjed li nedukaw u niddiskutu, u nistennew lill-



imħuh u l-qlub tan-nies l-oħra jinbidlu. Sakemm l-ideat ma jiġux espressi f'azzjoni billi nikkonfrontaw lin-nies b'għażliet konkreti, il-konversazzjoni se tibqa' astratta. Ħafna nies iħossuom al-ġenati b'ħafna diskorsi teoretici, imma meta jkun qed jiġri xi haġa, meta jkunu jistgħu jaraw differenzi li jagħmlu sens bejn żewġ naħat opposti, dawn se jagħzlu naħa. Ma għandniex bżonn unanimata, u lanqas li nifhmu lid-dinja b'mod komprehensiv, u lanqas mappa li turina d-destinazzjoni eżatta – imma sempliċiment il-kuraġġ li naghmlu l-ewwel pass fi triq differenti.

Il-problema hija **il-kontroll**



X'hinuma is-sinjali li juruk li qiegħed f'relazzjoni abbużiva? Dak/dik li qed t/jabbuża t/jista' t/jipprova t/jikkontrolla l-imġieba tiegħek jew t/jiddetalek hsibijietek; ma t/jhallilekx aċċess għar-riżorsi; t/juża t-theddud jew il-vjolenza fil-konfront tiegħek; jew iżommok f'sitwazzjoni ta' dipendenza, taħt sorveljanza kontinwa.

Dan kollu jiddeskrivi tajjeb l-imġieba ta' nies individwi li jabbużaw individwi oħra, imma l-istess jista' jingħad għall-pulizija, il-qrati, il-habs, ic-CCTV cameras, u l-maġġoranza ta' l-istituzzjonijiet li jiggvernaw lis-soċjeta' tagħna. Bażikament kollha kemm huma huma bbażati fuq l-idea li il-bnedmin għandhom bżonn ikunu amministrati, immenigġjati, taħt kontroll.

Iktar ma' jkun hemm zbilanċi imposti fuqna, iktar hemm bżonn ta' kontrolli biex dawn jiġu priservati. Dan il-kontroll jista' jiġi eżerċizzat fuq livell individwali bħall-rekluzjoni solitarja fil-habsijiet, jew inkella fuq livell ieħor fejn il-kontroll huwa mibni fl-infrastruttura infisha tas-soċjeta': il-mod li bihom jinħadmu il-"credit ratings" u l-"premiums" tal-insurance, il-modi ta' kif l-istatistika tiġi miġbura sabiex jiġu ippjanati spazji urbani, l-modi ta' kif jiġu ddisinjati "dating sites" u websites tas-social media.

Meta l-possibilitajiet infiniti tal-ħajja jiġu reduċiti għall-ammont ta' għażliet b'simboli ta' "ones u zeros", ma jkunx hemm iżjed kunflitt bejn is-sistema li nghixu fiha u l-ħajja li nistgħu nimmaginaw – u dan mhux għax inkunu akkwistajna l-liberta' kompluta, imma appuntu għax inkunu pperfezzjonajna l-oppost. L-liberta' ma tfissirx illi ngħažlu bejn ammont ta' għażliet differenti, imma li nifformulaw il-mistoqsijiet aħna stess.

il-problea hija il-ġerarkija



Hemm hafna mekkaniżmi li jintużaw sabiex tiġi imposta l-ingwaljanza. Ftit minnhom jiddependu minn sistemi centralizzati bħas-sistema tal-qorti. Oħrajn jiffunzjonaw b'modi iktar informali bħall-“gender roles”.

Ftit minn dawn il-mekkanizmi kważi ġew kompletament mormija l-baħar. Illum, ftit hawn min għadu jemmen fid-dritt divin tar-rejjet per eżempju, allavolja għall-mijiet ta' snin, ftit kienu jimmaġinaw soċjeta' li tista' taħdem b'mod ieħor. Mekkanizmi oħra huma tant ingranati f'hajjtna li lanqas biss nistgħu nimmaġinaw kif tista' tkun hajjtna minghajrom. Min jista' jimmaġina dinja minghajr id-dritt tal-propjeta', per eżempju? Madanakollu, dawn huma kollha kuntratti soċjali u xejn iżjed. Huma reali, imma mhux inevitabbi. L-eżistenza tas-sidien tal-propjeta' u s-CEOs tal-kumpaniji ma hijiex naturali jew neċessarja jew ta' benefiċċju iktar mill-eżistenza tal-imperaturi.

Dawn il-mekkanizmi żviluppaw flimkien, u jirrinforzaw lil xulxin. L-istorja tar-razziżmu per eżempju ma tistax tifriddha mill-istorja tal-kapitaliżmu: L-ebda minnhom ma setgħet tkun possibbli minghajr il-kolonizzazzjoni u l-iskjavitu'.

Biex inpoġġuga mod ieħor: sakemm jeżistu il-pulizija, lil min taħseb li dawn se jagħtu fastidju? Sakemm jeżistu l-habsijiet, min taħseb li se jimlihom? Sakemm jeżisti il-faqar, min taħseb li ser ikun fqir? Huwa naive li temmen li nistgħu nilhqu l-ugwaljanza f'soċjeta' li hija bbażata fuq il-ġerarkija. Tista' ddawwar il-karti kemm trid, imma l-mazz se jibqa' l-istess...

il-problema hija l-fruntieri



Li kieku kellha tiġi armata minn barra u tinvasi lil Malta, taqta' s-siġar kollha u teqred l-ambjent naturali, u tisforza lit-tfal taghna biex joffru hajjithom għaliha, min ma kienx se jara x'jagħmel biex jiġġildilha? Imma meta l-gvern lokali (ikun hemm min ikun hemm) jagħmel l-istess haġa, ara lill-apoloġisti jhallsu t-taxxi, jaqdu dmirhom, jiddefendu l-azzjonijiet tiegħu.

Il-fruntieri ma jipproteġuniex, imma jifirduna – jikkreaw kunflitti bla bżonn ma' dawk esklużi u joskuraw differenzi reali bejn dawk inkluzi. Anki l-iktar gvernijiet demokratiċi huma bbażati fuq din id-diviżjoni bejn il-partecipanti u dawk “ta' barra”, il-leġittimi u l-illegittimi. Anki f'Ateni l-antika, il-famuża belt li fiha twieldet id-demokrazija, fil-verita' ftit kienu dawk l-irġiel li kienu inkluzi fil-proċessi tal-politika; il-missirijiet tad-demokrazija moderna kellhom l-iskjavi. Iċ-ċittadinanza xorta timponi fruntieri fuq dawk inkluzi u dawk esklużi bħall-eluf ta' immigranti illegali li jaslu f'Malta, li tisirqilhom id-dritt fuq hajjithom b'mod reali ħafna.

L-idea liberali tishaq li għandna nespandu l-konfini ta' l-inkluzjoni sakemm id-dinja kollha tiġi integrata fi proġett demokratiku kbir. Imma l-inugwaljanza qiegħda propju imnaqqxa fl-istruttura nfisha. F'kull livell li jeżisti f'din is-soċjeta', eluf ta fruntieri żgħar jifirduna f'dawk li għandhom is-saħħa u dawk li m'għandhomx; checkpoints tas-sigurta', credit ratings, passwords tad-databases u tax brackets. Għandna bżonn modi u forum ġodda ta' kif inhossuna parti mill-komunita' li ma humiex ibazzati fuq esklużjoni u ma jiċċentralizzawx il-poter u l-leġittimita f'idejn grupp żgħir ta' nies.



Il-problema hi r-rappreżentazzjoni

Jista' biss ikollok il-poter jekk tużah; tista' titghallem x'hinu ma l-interessi tieghek billi taġixxi fuqhom. Meta kull sforz li jista' jintuża biex ibiddel l-affarijiet fid-dinja ikollu jgħaddi mill-kanali ta' rappreżentanti jew tal-protokol tal-istituzzjonijiet, niġu al-jenati minn xulxin u mill-potenzjal li kull waħda u wiehed minna għandu. Kull aspett tal-poter li għandna fuq haġjitna u fuq id-dinja bħala individwi ma jibqax jingharaf, u kważi isir xi haġa ostili lejna. Il-politikanti li dejjem jiddiżappuntawna juruna biss kemm ċedejna poter minn fuq haġjitna; l-abbużi u r-rażziżmu li jsir mill-pulizija huma sempliċiment il-konsegwenza kerha tax-xewqa tagħna li nevitaw li niehdu responsabbilita tal-komunitajiet tagħna.

Fl-era diġitali, fejn kulhadd irid prattikament iservi tas-segretarja/u tiegħu/għha innifsu/innifisha biex jimmeniġja id-dehra publika tiegħu/għha, ir-reputazzjoni tagħna saret purament xi haġa esterna. Li kieku ma konniex daqstant iżolati minn xulxin, nikkompetu ma' xulxin biex inbiegħhu lilna nfusna fuq is-swieq soċjali u professjonali, kieku konna ninvestu daqstant hin u enerġija f'dawn il-profli? – għoġġiela tad-deheb magħmulin fix-xbieha tagħna nfusna?

Fil-verita' hadd ma jista' jiġi ridiċut għall-xejn. Hadd u xejn ma jista' jirrapreżentana. Għandna bżonn aktar preżenza, l-immedjat, u l-kuntatt dirett ma' xulxin, kontroll dirett fuq haġjitna – xi haġa li l-ebda rappreżentant jew rappreżentazzjoni ma tista' ttina.

Il-problema hija l-mexxejja



Grupp li għandu bżonn il-mexxejja huwa grupp li jsofri minn diżordni soċjali fejn il-maġġoranza tal-partecipanti ifallu mill-jieħdu inizzjattiva jew li jaħsbu b'mod kritiku fuq l-azzjonijiet tagħhom. Sakemm nibqgħu inħarsu lejn il-poter li kull wieħed u waħda minn għandu bħala l-propjeta' ta' individwi speċifiċi, u mhux bħala relazzjoni bejnietna, dejjem se nibqgħu dipendenti tal-mexxejja – u tal-ħniena tagħhom. Dawk il-mexxejja li nsejñulhom “eżemplari” huma perikolużi daqs dawk li huma korrotti b'mod sfaċċat, fis-sens illi l-kwalitajiet “tajbin” tagħhom sempliċiment jirrinforzaw l-istatus tagħhom kif ukoll il-legittimità tal-kuncett tat-tmexxija innifsu.

Meta l-pulizija jaslu biex iwaqqfu protesta, l-ewwel mistoqsija tagħhom dejjem tkun “Hawnekk min qed imexxi?” - mhux għax it-tmexxija hija essenzjali għall-azzjoni kollettiva, imma għax tipprezenta vulnerabilità'. Il-Konkwistadors staqsew din l-istess mistoqsija meta waqslu fl-hekk imsejha d-Dinja l-Ġdida; kull meta dik il-mistoqsija giet risposta, frankatielhom mijiet ta' snin milli jippruvaw joppressaw popolazzjonijiet shaħ. Sakemm jeżisti mexxej, dejjem jeżisti ukoll iċ-ċans illi jkun mibdul jew mehud ostaġġ. Dejjem aħjar li kieku kulhadd għandu l-aġenda tiegħu u s-sens personali li jista' jbidel xi haġa.

Il-problema hija il-gvernijiet



Il-gvernijiet iwiegħduna d-drittijiet, imma jistgħu jōhdulna biss il-liberta'. L-kunċett tad-drittijiet jimplika li jkun hemm poter ċentrali li jista' jikkonferixxihom u jipproteġihom. Pero', kull haġa li l-istat għandu l-poter li jiggarrantixxi, għandu wkoll il-poter li jōhodha lura; meta' ngħatu l-poter lill-gvern biex isolvi problema, nkunu qed nifthu l-biebien biex jikkrea aktar problemi. U l-poter li l-gvernijiet għandhom, ma waqax mis-sema' – dak huwa l-poter tagħna, li fil-verita' nistgħu nużawh b'modi ħafna aktar effiċjenti mingħajr il-mekkanizmi oppressivi tar-rap-prezentazzjoni.

L-aktar demokrazija liberali thaddan l-istess principji li thaddan l-aktar awtokrazija tiranna: iċ-ċentralizzazzjoni tal-poter u l-leġittimita' fi struttura li l-iskop tagħha huwa li timmonopolizza l-użu tal-forza. Ma tagħmilx differenza jekk il-burokraici li jmexxuha, jirrispondux lir-re, jew lill-president jew lill-elettorat. L-igġijiet, il-burokraziji u l-pulizija huma eqdem mid-demikrazija nfisha; huma jiffunzjonaw bl-istess mod kemm taht demokrazija kif ukoll taht dittatura. L-unika differenza hija illi, peress li ahna nistgħu nivvutaw għal min se jamministrathom, ahna mistennija li nikkunsidrawhom bħala tagħna – anka meta dawn jintużaw kontrina stess.

Id-dittaturi huma fihom infishom instabbli: tista' toqtol, tiffa' l-ħabs jew taħsel l-imħuħ ta' generazzjonijiet shaħ, imma ulied l-oppressati dejjem se jivvintaw għidiet ġodda sabiex jergħu jirbhu l-liberta'. Imma jekk twieġhed lil kull raġel iċ-ċans illi jimponi ir-rieda tal-maġġoranza fuq il-bqija tan-nies, tista' gġibhom kollha flimkien wara sistema li tisfurzathom jitqatlu kontra xulxin. Iktar ma n-nies jaħsbu li għandhom influenza fuq l-istituzzjonijiet tal-istat, iktar dawn l-istess istituzzjonijiet ser jintużaw biex joppressaw lil dawn l-istess nies. Forsi huwa propju għalekk

li l-ħakma tad-demokrazija fuq livell globali, u l-popolarita' tagħha, tikkoinċidi mal-inugwaljanzi fid-distribuzzjoni tar-riżorsi u l-poter; l-ebda sistema' ta' gvern qatt ma stabilizzat sitwazzjoni daqstant prekarja.

Meta l-poter ikun ċentralizzat, in-nies ikollhom jjeħdu dominju fuq ħaddieħor sabiex ikunu jistgħu jinflenzaw id-destin tagħhom. Kull għieda għall-awtonomija ser tiġi mdawwra f'kunflitt għall-akkwist tal-poter; kull ma trid huwa li tħares lejn il-gwerner ċivili f'pajjiżi li ħadu l-indipendenza wara li kienu kolonizzati, bejn popli u tribujiet li qabel kienu jgħixu flimkien fil-paċi. Dawk li għandhom il-poter, jistgħu iżommuh biss billi kontinwament jagħmlu gwerra fuq il-popolazzjonijiet tagħhom stess, kif ukoll fuq popli barranin.

Kull fejn hemm il-ġerarkiji, dawk li huma fuq nett dejjem se jkollom id-dritta sabiex jiċċentralizzaw il-poter. L-uniku mod kif nistgħu nitfgħu il-pessjoni fuq l-awtoritajiet mingħajr ma niġu mdaħħla fil-logħba tagħhom huwa li niżviluppaw networks oriżzontali li jahdmu b'mod awtonomu.

Ma hemmx triq li twassal għall-liberta' imma t-triq hija l-liberta' nnifisha. Minflok munita wahda ta' legittimita', għandna bżonn spazju għall-ħafna narrattivi. Minflok l-infruzar li jiġi awtomatikament kull fejn għandek gvern, għandna bżonn strutturi li bihom nieħdu deċiżjonijiet li jiffavorixxu l-awtonomija u prattici tad-difiza kontra kull min irid jikkmandana u jisfurzana.



Il-problema hija il-profitt



Il-flus huma xi haġa astratta: donnhom kapaċi jirrapreżentaw kollox. Huma xi haġa universali: nies li m'għandhom xejn komuni bejniethom, kollha jaċċettaw il-flus bħala fatt tal-hajja. Il-flus huma impersonali: għall-kontra tal-privileġġi li kienu jintirtu b'mod ereditarju, il-flus jistgħu jiġu trasferiti minn persuna għall-oħra fi ftit sekondi. Il-flus huma xi haġa fluída: iktar ma hu faċli għall-flus li jiġru minn saff għall-iehor fil-ġerarkija, iktar il-ġerarkija se tistabilizza ruhha. Huma hafna dawk li jirribellaw kontra dittatur, imbghad jispiċċaw jaċċettaw l-awtorita' tas-suq immexxija mill-flus.

Meta l-valur ta' kollox huwa konċentrat fi strument wiehed, anki l-aktar mumentu ta' hajjitna li ma nistgħux nikkwantifikaw, jitolfu is-sens tagħhom. Kull haġa li ma tistax tiġi kwantifikata b'mod finanzjarju, se tittelf il-pregġu. Il-hajja issir għieda waħda għall-gwadann finanzjarju: kull wiehed u waħda minna kontra kullhadd, jew tbiegħ jew tisfa' mibjugħ.

Li tagħmel profitt: ifisser li takkwista iżjed kontroll fuq ir-riżorsi tas-soċjeta, għad-dannu ta' l-oħrajn kollha. Ma nistgħux nagħmlu profitt kollha f'daqqa; b'mod proporzjonali, jekk xi hadd se jagħmel profitt, haddiehor se jkun qed jitlef. Meta' l-investituri jagħmlu profitt minn fuq dahar ix-xogħol tal-haddiema, dak ifisser illi aktar ma l-haddiema se jahdmu, iktar ser tikber id-differenza finanzjarja ta' bejniethom.

Sistema li hija mmexxija mill-profitt, tipproduċi l-faqar bl-istess rata li tikkonċentra l-ġid. Huwa vera li mis-sistemi l-oħra kollha, f'dis-sistema, il-pessjoni biex nikkompetu kapaċi tiġġenera iżjed innovazzjonijiet ġodda, iżda flimkien ma' dawn, jiġu prodotti wkoll aktar disparitajiet: fejn qabel ir-rikkieba taż-żwiemel kienu jsaltnu fuq dawk li jimxu, illum, l-ajruplani tal-gwerra jtiru fuq n-nies li m'għandhomx saqaf fuq rashom. U għax illum kullhadd qed ifittex li jagħmel il-profitt, minflok li jakkwista l-affarijiet sempliċiment għax għandu bżonnhom, ir-riżultat ta' dan il-xogħol kollu jista' jkun diżastruż. Il-bidla fil-klima hija sempliċiment l-aħħar waħda minn serje ta' katastrofi li anki l-aktar kapitalisti b'saħħithom għadhom ma sabux tarf tagħha. Il-kapitaliżmu ma jippremjax lill-kummerċjanti talli jsolvu l-kriżijiet, imma talli jirnexxielhom jagħmlu l-profitt minn fuqhom.

Il-problema hija **il-propjeta'**



Il-baži tal-kapitaliżmu huma d-drittijiet għall-propjeta' – kostruzzjoni soċjali oħra li wirtna mir-rejjiet u l-aristokratiċi. Il-lum il-ġurnata il-propjeta' tbiddel aktar idejn, imma l-kunċett jibqa' l-istess: l-idea ta' pussess ta' xi haġa, tillegġittima l-użu tal-vjolenza' sabiex tinforza żbilanċi artifiċjali fl-aċċess għall-art u r-riżorsi.

Xi nies jaħsbu li l-propjeta' tista' teżisti mingħajr l-istat. Imma d-drittijiet għall-propjeta' isir bla sens u użu mingħajr awtorita' ċentralizzata li timponihom – u apparti minn hekk, sakemm teżisti awtorita' ċentralizzata, fil-verita' xejn ma hu tiegħek. Il-flus li tagħmel huma awtorizzati mill-istat, u huma sugġett għall-inflazzjoni u t-taxxi. Id-dar li toqgħod fiha ma hijiex tiegħek imma tal-bank li silfek il-flus sabiex tixtriha.

Mela x'verament hemm bżonn sabiex niproteġu dak li huma importanti għalina? Il-gvernijiet jeżistu biss bil-virtu' ta' dak li jieħdu minn għandna; dejjem ser jieħdu aktar milli jagħtu. Is-swieq se jippremjawna biss meta' se nqarqu bi sħabna stess, u se jippremjaw lil sħabna meta dawn iqarruq bina. L-unika as-sigurazzjoni vera, allura, tinsab biss fil-konnesjonijiet li għandna ma' xulxin: jekk irridu nkunu żguri mis-sigurta' tagħna, għandna bżonn networks ta' għajjnuna reċiproka li kapaċi jiddefendu lil-hom infushom.

Mingħajr flus u drittijiet għall-propjeta', ir-relazzjonijiet tagħna lejn affarjiet materjali jkunu determinati mir-relazzjonijiet tagħna ma' xulxin. Illum il-ġurnata, kollox jaħdem l-oppost: Ir-relazzjonijiet ta' bejnietna huma determinati mir-relazzjonijiet tagħna lejn l-affarjiet.

Li ngħixu mingħajr propejta' ma jfissirx illi nitilfu dak kollu li għandna; ifisser illi l-ebda awtorita' jew l-ebda korporazzjoni ma jkollha d-dritt li toħdlok l-affarjiet li tiddependi fuqhom.



Minflok nirrisondu lejn l-awtorita' u l-burokrazija, nibdew billi nirrisondu lejn il-bżonnijiet umani; minflok li nieħdu vantaġġ minn xulxin, nibdew infittxu li nieħdu vantaġġ mill-interdipendenza ta' bejnietna.

Il-biża' ta' l-akbar brigant hija soċjeta li taħdem mingħajr il-kunċett ta' propjeta' – għax mingħajra se jieħu biss ir-rispett li jisthoqqlu. Mingħajr il-flus, in-nies ikunu jistgħu jiġu ivvalutati għall-dak li jikkontribwixxu lill-hajja ta' l-oħrajn, mhux għall-dak li huma kapaċi jagħmlu u jakkwistaw billi jixtru s-saħħa ta' haddiehor. Mingħajr il-proftt, kull sforz ikun il-premju tiegħu innif-su, u għalekk ma jkunx hemm inċentiv għal attivita' distruttiva. L-affarijiet li verament jiswew fil-hajja- il-passjoni, il-hbiberiji, il-ġenerożita- huma aċċessibli b'mod abbondanti. Hemm bżonn legġjuni ta' pulizija u surveyors tal-propjeta' sabiex jimponu fuqna l-iskarsita' li ssak-karna għall-dejjem f'dit-tellieqa li ngħixu fiha bħal issa.

L-aħħar att ta' kriminalita'



Kull ordni hija mibnija fuq l-aħħar att kriminali li sar kontra l-ordni li kien hemm qabel – l-att kriminali li ddissolviha. Warajaha, hekk kif in-nies jibdew jidrawha, l-ordni l-ġdida issir legittima. Per eżempju, l-aħħar att kriminali li fuqha ġiet iffundata l-iStati Uniti, kienet ir-ribelljoni kontra l-awtorita' tar-re ta' l-Ingilterra. L-att kriminali li fuqha se tiġi ffundata s-soċjeta' l-ġdida, jekk jirnexxielna ngħix-uha, se tarmi l-baħar l-liġijiet, n-normi u l-istituzzjonijiet tal-llum.

Kull sistema hija mdawwra bl-iħirsa ta' dak kollu li l-istess sistema ma tistax tinkorpora u tikkontrolla. Kull ordni fiha ż-żerriegħa tad-distruzzjoni tagħha stess.

Xejn ma hu għal dejjem; din tgħodd ukoll għall-imperi u ċ-ċivilizzazzjonijiet. Imma x'jista' jissupera lil dan l-imperu? Nistgħu nimmaġinaw ordni li ma hijiex premissa fuq id-divizjoni ta' ħajja f'dak li hu legittimu u illegittimu, dak li hu legali u dak li hu illegali, dawk li jmexxu u dawk li huma mmexxija? X'jista' jkun *l-aħħar att ta' kriminalita'*?

L-Anarkija hija dak li jiġri kull meta l-ordni ma tiġix imposta bil-forza. Hija l-liberta': il-proċess li kontinwament nerġgħu nivintaw lilna nfusna u r-relazzjonijiet tagħna.

Kull proċess jew fenomenu li jsir b'mod ħieles – foresta, ċirku ta' ħbieb, il-ġisem fiżiku tiegħek stess – huwa armonija anarkika li tipersisti f'bidla kontinwa. Minn naħa l-oħra, kull kontroll li ġej minn fuq, jista' jinżamm biss b'infurzar: id-dixxiplina ġo klas-si ta' l-iskola, ir-razzett modern industrijalizzat mimli pestiċidi li jiddefendu raddi sterili twal ħxejjex ġenetifikament modifikati, l-eġemonija fragli tas-superpotenti.

L-Anarkizmu hija l-idea li kulhadd huwa intitolat għad-terminazzjoni kompluta ta' ħajtu. L-ebda ligi, gvern jew proċess ma hu iżjed importanti mill-bżonnijiet u x-xewqat ta' l-umani infushom. In-nies għandhom ikunu liberi li jiffurmaw ir-relazzjonijiet għas-sodisfazzjon reciproku tagħhom, u li jiddefendu lilhom infushom bil-mod li jhossu li hu l-aħjar għalihom.

L-anarkizmu ma huwiex dogma jew mod/i ta' kif għandhom isiru l-affarijiet. Ma huwiex sistema li suppost għandha taħdem jekk tiġi applikata b'mod tajjeb, bħad-demokrazija. Lanqas ma hu xi għan jew skop li għandu jiġi realizzat f'xi punt fil-futur, bħall-komuniżmu. Huwa mod ta' kif wiehed jista' jaġixxi u jirrelata li jista' jiġi attwat fil-prattika issa stess. Bħala referenza għal sistema ta' valuri jew kors ta' azzjoni, nistgħu nibdew billi nistaqsu: Kif qed jiġi mqassam il-poter?

L-Anarkisti jopponu kull forma ta' ġerarkija – kull munita li tikkoncentra l-poter fl-idejn tal-ftit, kull mekkanizmu li jpoġġina l-bogħod mill-potenzjal ta' dak li nistgħu inkunu. Kontra kull forma ta' sistema magħluqa, aħna nimirhu f'dak li ma nafux quddiemna, il-kaos ta' ġo fina li bis-saħħa tiegħu nistgħu nkunu liberi.



Dal-proġett qed jiġi miġjub lilek minn CrimethInc., li huwa network internazzjonali ta' nies li jaspiraw li jkunu rivoluzzjonarji.

Tista' ssib iżjed xogħol minn tagħna fuq crimethinc.com – kotba, films, podcasts, u xandiriet ta' rewwixti mid-dinja kollha.

Produċejna dil-kitba bil-koperazzjoni ta' ħbieb mill-hames kontinenti; mijiet ta' voluntiera offrew il-flus biex ikopru l-ispejjeż tal-printing, sabiex tkun tista' żżom dil-kitba f'idejk. Il-verżjoni diġitali tista' tinstab tradotta f'aktar minn tużżana lingwi fuq tochangeeverything.com, flimkien ma' għażla wiesia ta' media u riżorsi.

Peress li dawn l-ideat huma tant ordinarji, jistgħu jintużaw biss minn nies li huma straordinarji. Fortunatament, int wiehed minnhom. Jekk qed taqra dan kollu, ifisser li int ir-reżistenza.



Meta naraw dak kollu li l-mekkanizmi u l-istituzzjonijiet tad-dominazzjoni għandhom komuni, nibdew naraw b'mod iżjed ċar kif il-ġliediet individwali tagħna huma wkoll parti minn xi ħaġa li hija ikbar minna, xi ħaġa li tista' tgħaqqadna. Meta niġu flimkien fuq il-bażi ta' din il-konnessjoni, kollox jibda' jinbidel: mhux il-ġliediet tagħna biss, imma anki s-sens ta' poter personali li kull wieħed minna għandu, il-kapaċita' li niehdu gost ngħixu, is-sens li ħajjitna għandha verament sens. Kull ma għandna bżonn biex nibdew insibu lil xulxin huwa li nibdew naħsbu u naġixxu skont loġika differenti.

**Biex
tbiddel
kollox,
ibda' minn
kullimkien.**

TEHILX MAD-DINJA L-QADIMA



crimethinc.com